

“మధురమైన పిల్లలారా - జ్ఞాన సాగరులైన తండ్రి ద్వారా మీరు మాస్టర్ జ్ఞాన సాగరులుగా
అయ్యారు, మీకు జ్ఞాన మూడవ నేత్రము లభించింది, అందువలన మీరు త్రినేత్ర, త్రికాలదర్శి,
త్రిలోకనాథులు”

ప్రశ్న:- ఈ విశ్వానికి అత్యున్నత సేవ పిల్లలైన మీరు తప్ప ఇతరులెవ్వరూ చేయలేరు, ఎందుకు?

సమా:- ఎందుకనగా మీకు మాత్రమే సుప్రీమ్ ఆత్మ(పరమాత్మ) శివబాబా నుండి శక్తి లభిస్తుంది. మొట్టమొదట ఆత్మలైన మీకు సుప్రీమ్ ఆత్మ ద్వారా జ్ఞాన ఇంజెక్షన్ లభిస్తుంది. దీని వలన పంచ వికారాల పై స్వయం మీరూ విజయము పొందుతారు, ఇతరులకు కూడా విజయాన్ని ప్రాప్తి చేయిస్తారు. ఇటువంటి సేవ ఇతరులు ఎవ్వరూ చేయలేరు. అత్యున్నత పిల్లలైన మీరు మాత్రమే కల్ప-కల్పము ఈ అత్యున్నత సేవను చేస్తారు.

ఓంశాంతి. తండ్రి స్మృతిలో కూర్చోవాలి. ఏ దేహధారి స్మృతిలో కూర్చోరాదు. క్రొత్త - క్రొత్తగా వచ్చినవారికి తండ్రిని గురించి తెలియనే తెలియదు. వారి పేరు చాలా సులభమైనది, అది ఏమిటంటే శివబాబా. ఆ తండ్రిని గురించి పిల్లలకు తెలియదు, ఇది ఎంత విచిత్రము! శివబాబా సర్వ శ్రేష్ఠులు, సర్వుల సద్గతిదాత. పతితులందరినీ పావనముగా చేయువారని, సర్వుల దుఃఖమును హరించువారని కూడా అంటారు. కానీ వారు ఎవరో జితెలైన మీకు తప్ప ఇంకెవ్వరికీ తెలియదు. మీరు వారి పౌత్రులు కావున మీకు మీ తండ్రిని గూర్చి వారి రచనల ఆదిమధ్యాంతాలను గూర్చి తెలిసి ఉంటుంది. తర్వాత తండ్రి ద్వారా పిల్లలు సర్వమూ తెలుసుకుంటారు. ఇది పతిత ప్రపంచము. కలియుగములోని పతితులందరినీ సత్తయుగములోని పావనులుగా ఎలా చేస్తారో జితెలైన మీకు తప్ప ప్రపంచములోని వారెవ్వరికీ తెలియదు. కలియుగపు దుర్గతి నుండి వెలుపలికి తీసి సత్తయుగపు సద్గతినిచ్చు దాత ఒక్క తండ్రి మాత్రమే. శివజయంతి కూడా భారతదేశములోనే జరుగుతుంది, వారు వచ్చి భారతదేశానికి ఏమి ఇస్తారో, భారతీయులకు తెలియదు. ప్రతి సంవత్సరము శివజయంతి పండుగను జరుపుకుంటారు కానీ జ్ఞాన మూడవ నేత్రము లేదు. అందువలన తండ్రిని గురించి తెలియదు.

పాట:- కనులు లేనివారికి దారి చూపండి.....(నయన్ హీన్ కో రాహ్ బిఖావో,.....) ఈ పాటను తయారుచేసిన వారు మనుష్యులే. పాటలో మాకు కనులు లేవని పాడినారు. ఈ స్థూలమైన కనులైతే అందరికీ ఉన్నాయి, కానీ స్వయాన్ని నయన హీనులమని ఎందుకు భావిస్తారు. తండ్రి తెలుపుతున్నారు - జ్ఞాన మూడవ నేత్రము ఎవ్వరికీ లేదు. తండ్రిని గురించి తెలియకపోవడమే అజ్ఞానము. తండ్రిని తండ్రి ద్వారానే తెలుసుకొనుటనే జ్ఞానమని అంటారు. తండ్రి జ్ఞాన మూడవ నేత్రమునిస్తారు. దీని ద్వారా మీరు మొత్తం రచన(సృష్టి) ఆదిమధ్యాంతాలను తెలుసుకుంటారు. జ్ఞానసాగరుని పిల్లలైన మీరు మాస్టర్ జ్ఞానసాగరులుగా అవుతారు. మూడవ నేత్రము అనగా

 త్రినేత్రిగా, త్రికాలదర్శిగా, త్రిలోకనాథులుగా అవుతారు. ఈ లక్ష్మీ నారాయణులు ఎవరైతే సత్యయుగానికి
 యజమానులుగా ఉండినారో, వారికి ఈ వారసత్వము ఎలా లభించిందో, వారు ఎప్పుడు వచ్చారో,
 ఎక్కడకు వెళ్లారో, మరలా రాజ్యము ఎలా తీసుకున్నారో భారతవాసులకు ఏ మాత్రము తెలియదు.
 ఈ దేవతలు పావనులు కదా. తప్పక తండ్రియే పావనంగా తయారుచేస్తారు. దేవతలను,
 శివపరమాత్మను అంగీకరించే భారతీయులైన మీకు తండ్రి కూర్చుని తెలియజేస్తున్నారు. శివుని
 జన్మ కూడా భారతదేశములోనే జరిగింది. భగవంతుడు అత్యంత ఉన్నతమైనవారు. శివజయంతి
 కూడా ఇచ్చటనే ఆచరిస్తారు. జగదంబ, జగత్ పితలైన బ్రహ్మ-సరస్వతుల జన్మ కూడా ఇచ్చటనే
 జరిగింది. వీరి జయంతిని కూడా భారతదేశములోనే జరుపుకుంటారు. లక్ష్మీనారాయణుల జన్మ
 కూడా ఇచ్చటనే జరుగుతుంది. వారే రాధా-కృష్ణులు. ఇది కూడా భారతవాసులకు తెలియదు.
 పతితపావనా! రండి అని పిలుస్తారు అనగా అందరూ తప్పక పతితులుగానే ఉన్నారు. సాధువులు,
 సత్పురుషులు, ఋషులు, మునులు మొదలైనవారంతా మమ్ములను పావనంగా చేయుటకు రండి
 అని పిలుస్తారు. మరోవైపు పాపాలను తొలగించుకునేందుకు కుంభమేళా మొదలైనవాటిలో
 పుణ్యస్థానాలు చేయడానికి వెళ్తారు. గంగానదిని పతితపావని అని భావిస్తారు. పతితపావనా!
 రమ్మని పిలిచే మానవులు ఎవరినైనా పావనముగా ఎలా చేయగలరు? తండ్రి తెలియజేస్తున్నారు
 - మీరు మొట్టమొదట దేవదేవతా ధర్మమునకు చెందినవారిగా ఉన్నప్పుడు అందరూ పవిత్రముగా
 ఉండేవారు. ఇప్పుడు అందరూ పతితులుగా ఉన్నారు. దారి చూపండి ప్రభూ! అని పిలుస్తారు
 అయితే దారి ఎచ్చటకు? తండ్రి, జీవన్ముక్తికి మార్గమును చూపండి, మాలో 5 వికారాలున్నాయని
 అంటారు. బాబా, మేమంతా స్వర్గములో ఉన్నప్పుడు నిర్వికారులుగా ఉండేవారము. ఇప్పుడు
 వికారులుగా, పతితులుగా అయ్యాము. దీని రహస్యమును తెలపండి అని అడుగుతారు. ఇది కట్టు
 కథలు కావు. తండ్రి తెలిపిస్తున్నారు - ఇది శ్రీమత్ భగవత్ గీత లేక పరమాత్ముని ద్వారా వినిపించబడిన
 గీత. పతితులను పావనముగా చేయువారు నిరాకార భగవంతుడు. మనుష్యులను భగవంతుడని
 అనరాదు. తండ్రి అంటున్నారు - ఇంతమంది పెద్ద-పెద్ద గురువులుండినా భారతదేశము ఇంత
 పతితముగా, గవ్వ సమానంగా ఎందుకు తయారయ్యింది? నిన్నటి రోజు భారతదేశము స్వర్గముగా
 ఉండేది. బాబా భారతదేశానికి స్వర్గమును కానుకగా ఇచ్చారు. పతితులైన భారతీయులకు
 రాజయోగము నేర్పించి పావనంగా తయారుచేశారు. ఇప్పుడు మరలా ఆ తండ్రి సేవాధారిగా
 అయ్యి పిల్లల వద్దకు వచ్చారు. తండ్రి ఆత్మిక సేవాధారి. మిగిలిన మనుష్యులందరూ దైహిక
 సేవాధారులు. సన్యాసులు కూడా భౌతిక సేవాధారులే. వారు పుస్తకాలు చదివి వినిపిస్తారు. తండ్రి
 అంటున్నారు - నేను నిరాకారుడను, సాకార సాధారణ వృద్ధ శరీరములో ప్రవేశించి పిల్లలైన మీకు
 అర్థము చేయిస్తాను. ఓ భారతవాసులైన పిల్లలారా, ఆత్మిక తండ్రి ఆత్మిక పిల్లలకు అర్థము
 చేయిస్తున్నారు - వినిపించేది బ్రహ్మ కాదు. ఆ నిరాకార తండ్రి ఈ శరీరాన్ని ఆధారముగా
 తీసుకుంటారు. శివునికి తమ స్వంత శరీరము లేదు. సాలిగ్రామ ఆత్మలకు తమ-తమ స్వంత

 శరీరాలున్నాయి. వారు పునర్జన్మలు తీసుకుంటూ-తీసుకుంటూ పతితమైపోతారు. ఇప్పుడు మొత్తం ప్రపంచమంతా పతితంగా ఉంది. ఒక్కరు కూడా పవిత్రముగా లేరు. మీరు సత్ప్రధానంగా ఉండేవారు మరలా తుప్పు పట్టినందున సత్ నుండి రణి, తమలోనికి వచ్చారు. భారతవాసులైన మీ వద్దకు శివబాబా వచ్చి శరీరమును ధరిస్తారు. అతడిని భగీరథుడు అని కూడా అంటారు. మందిరాలలో శంకరుని చిత్రము చూపుతారు. ఎందుకనగా వారు శివుడు, శంకరుడు ఒక్కరే అని భావిస్తారు. శివుడు నిరాకారుడని శంకరుడు ఆకారీ అని వారికి తెలియదు. శివ-శంకరులు కలిసి ఉంటారని ఎలా అంటారు? ఎద్దు పై ఎవరు సవారి అవుతారు. శివుడా? లేక శంకరుడా? సూక్ష్మవతనములోకి ఎద్దు ఎలా వస్తుంది? శివుడు మూలవతనములో, శంకరుడు సూక్ష్మవతనములో ఉంటారు. మూలవతనములో అగ్ని ఆత్మలే ఉంటాయి. సూక్ష్మవతనములో కేవలం బ్రహ్మ-విష్ణు-శంకరులు మాత్రమే ఉంటారు. అచ్చట జంతువులు ఉండవు. తండ్రి అంటున్నారు - నేను సాధారణ వృద్ధ శరీరములో ప్రవేశించి మీకు అర్థము చేయిస్తాను. పిల్లలైన మీకు మీ జన్మల గురించి తెలియదు. సత్తయుగము నుండి ఇప్పటి వరకు మీరు ఎన్ని జన్మలు తీసుకున్నారు? 84 జన్మలు తీసుకున్నారు. ఇది మీ చివరి జన్మ. అమరలోకముగా, పావనంగా ఉండిన భారతదేశము ఇప్పుడు పతితంగా, మృత్యులోకముగా అయిపోయింది. సర్వుల సద్గతిదాత ఒక్కరే కదా. పరమపిత నిరాకార శివునిదే రుద్రమాల. శ్రీ శ్రీ 108 రుద్రమాల అని అంటారు. వారంతా శివుని కంఠహారములోని వారే. తండ్రి పతితపావనుడు, సర్వుల సద్గతిదాత, అందరికీ వారసత్వమునిచ్చేవారు. లౌకిక తండ్రి నుండి హద్దు వారసత్వము లభిస్తుంది. దానిని సన్యాసులు కాకిరెట్టతో సమానమైన సుఖమని భావిస్తారు. ఈ సుఖము నిజంగా కాకిరెట్టకు సమానమైనదని తండ్రి చెప్పున్నారు. స్వయముగా తండ్రి వచ్చి పతితుల నుండి పావనంగా, ముళ్లను పుష్పాలుగా జ్ఞానము ద్వారా తయారు చేస్తారు. ఇది గీతా జ్ఞానము. ఈ జ్ఞానమును మనుష్యులెవ్వరూ అర్థము చేయించలేరు. జ్ఞానసాగరులు, పతితపావనుడైన ఆ తండ్రి మాత్రమే అర్థము చేయించగలరు. ఇప్పుడు మీరు తీసుకునే వారసత్వము ఆ తండ్రి ద్వారా మాత్రమే లభిస్తుంది. కేవలం మీరు మాత్రమే సద్గతి వైపు వెళ్తున్నారు. ఇప్పుడు సంగమ యుగములో ఉన్నారు. వారు కలియుగములో ఉన్నారు. ఇది కలియుగ అంతిమ సమయము. మహాభారత యుద్ధము కూడా మీ ఎదురుగా నిల్చి ఉంది. 5 వేల సంవత్సరాల క్రితము కూడా మీరు రాజయోగము నేర్చుకుంటున్నప్పుడు ఎండిపోయిన వెదురు అడవికి(భంభోర్కు) అగ్ని అంటుకుంది. ఇప్పుడు మీరు లక్ష్మీనారాయణులుగా తయారగుటకై రాజయోగమును నేర్చుకుంటున్నారు. మిగిలినదంతా భక్తిమార్గము. తండ్రి వచ్చినప్పుడు స్వర్గ ద్వారాని తెరుస్తారు. తండ్రి అంటున్నారు - శ్రీమతము ద్వారా ఈ శివశక్తి భారతమాతలు. మీరు భారతదేశమును స్వర్గముగా తయారుచేస్తారు. మీరు శివశక్తి భారతమాతలు, భారతదేశమును స్వర్గముగా తయారుచేస్తారు. మీరు శివుని సంతానము. మీరు వాలినే స్మృతి చేస్తారు. శివుని నుండి మీరు శక్తి తీసుకొని పంచ వికారాలనే శత్రువు పె విజయము పొందుతారు. పిల్లలైన మీరు 5 వేల

సంవత్సరాల క్రితము కూడా భారతదేశానికి ఆత్మిక సేవ చేశారు. సంఘసేవకులైన వారు శరీరానికి సేవ చేస్తారు. ఇది ఆత్మిక సేవ. స్వయంగా పరమాత్మ వచ్చి ఆత్మకు ఇంజెక్షన్ ఇస్తారు, చదివిస్తారు. వినేది కూడా ఆత్మనే. మీరందరూ ఆత్మలే. మీరు మాత్రమే 84 జన్మలు తీసుకుంటారు. ఒక్క శరీరము వదిలి మరో శరీరము తీసుకుంటారు. 84 జన్మలు తీసుకొని 84 తల్లిదండ్రులను పొందారు. సత్య-త్రేతా యుగాలలో మీరు స్వర్గ సుఖాన్ని పొందారు. ఇప్పుడు మరలా అనంతమైన తండ్రి ద్వారా సుఖ వారసత్వాన్ని తీసుకుంటున్నారు. భారతదేశానికే ఈ సుఖ వారసత్వము ఉండేది. భారతదేశములో ఈ లక్ష్మీనారాయణుల రాజ్యముండేది. అచ్చట రాక్షసులు మొదలైనవారు ఎవ్వరూ లేరు. ఇప్పుడీ పాత ప్రపంచానికి అగ్ని తగులుకుంటుందని మీకు తెలుసు. నేను వచ్చి జ్ఞాన యజ్ఞాన్ని రచిస్తాను. మీరంతా పవిత్ర దేవతలుగా అవుతారు. దేవతలుగా అయ్యే పురుషార్థమును వేలాదిమంది చేస్తున్నారు. పిల్లలకు సద్గతి కలిగించుటకు తండ్రి వచ్చారు. పిల్లలైన మిమ్ములను ముళ్ల నుండి పుష్పాలుగా చేస్తున్నారు. మీకు జ్ఞాన మూడవ నేత్రమును ఇస్తున్నారు. దాని ద్వారా మీరు మొత్తం ధ్రుమాను గురించి, అందులో శివబాబా పాత్రను గురించి పూర్తిగా తెలుసుకుంటారు. బ్రహ్మ, విష్ణువుకు గల సంబంధము ఏమిటో కూడా మీకు తెలుసు. విష్ణు నాభి నుండి బ్రహ్మ వచ్చినట్లు చూపుతారు. బ్రహ్మయే విష్ణువుగా అవుతాడు. బ్రాహ్మణుల నుండి మరలా దేవతలుగా అవుతారు. విష్ణువు నుండి బ్రహ్మగా అగుటకు 5 వేల సంవత్సరాలు పడ్తుంది. మీకు ఈ జ్ఞానము తెలుసు. బ్రాహ్మణులైన మీ నాభి కమలము నుండి విష్ణుపురము ప్రకటమవుతూ ఉంది. వారు విష్ణువు నాభి నుండి బ్రహ్మ వచ్చినట్లు, వేద శాస్త్రముల సారమంతా వినిపించినట్లు చిత్రాన్ని తయారు చేశారు. ఇప్పుడు మీరు బ్రహ్మ ద్వారా మొత్తం సారమంతా అర్థము చేసుకుంటారు. తండ్రి అంటున్నారు - ముఖ్య ధర్మశాస్త్రాలు నాలుగు. అందులో మొదటిది దైవ ధర్మశాస్త్రము గీత. గీతాబోధన చేసింది ఎవరు? శివబాబా. శివబాబాయే జ్ఞానసాగరులు, పవిత్రతా సాగరులు, సుఖసాగరులు. వారు కూర్చుని భారతదేశాన్ని స్వర్గముగా తయారుచేశారు, కృష్ణుడు కాదు. కృష్ణుడు నా ద్వారా జ్ఞానము విని మరలా కృష్ణునిగా అయ్యాడు. ఇవన్నీ గుప్తమైన విషయాలు కదా. క్రొత్త-కొత్త పిల్లలు ఈ విషయాలు అర్థము చేసుకోలేరు. దీనిని నరకము అని అంటారు. దానిని స్వర్గము అని అంటారు. శివబాబా స్వర్గ స్థాపన చేశారు. అందులో ఈ లక్ష్మీనారాయణులు రాజ్యపాలన చేసేవారు. ఇప్పుడు మీరు మనుష్యుల నుండి దేవతలుగా అవుతున్నారు. తండ్రి అంటున్నారు - ఈ మృత్యు లోకమైన దుఃఖధామములో ఇది మీ అంతిమ జన్మ. భారతదేశము అమరలోకంగా ఉండేది. అచ్చట దుఃఖము అనే మాటే లేదు. భారతదేశము ఫరిస్తాన్(స్వర్గము)గా ఉండేది. ఇప్పుడు శ్వశానముగా తయారయ్యింది మరలా ఫరిస్తాన్ గా అవుతుంది. ఇవన్నీ అర్థము చేసుకునే విషయాలు. ఇది మనుష్యుల నుండి దేవతలుగా తయారయ్యే పాఠశాల. ఇది శాస్త్రాలు వినిపించే సన్యాసుల సత్సంగము కాదు. ఈ విషయాలను క్రొత్తవారు ఎవరూ 7 రోజుల కోర్సు తీసుకోనంతవరకు అర్థము చేసుకోలేరు. ఈ సమయములో భక్తులందరూ మనుష్యమాత్రులే. వారి ఆత్మలు కూడా స్మృతి చేసాయి. పరమాత్మ ఒక్కరు మాత్రమే ప్రియుడు.

మిగిలినవారందరూ ప్రేయసులు.

తండ్రి వచ్చి సత్య ఖండాన్ని తయారుచేస్తున్నారు. అర్ధకల్పము తర్వాత మరలా రావణుడు వచ్చి అసత్య ఖండముగా చేస్తాడు. ఇప్పుడిది సంగమ యుగము. ఇవన్నీ అర్ధము చేసుకునే విషయాలు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్క.

ధారణ కొరకు ముఖ్య సారము:-

1. తండ్రి శ్రీమతమును అనుసరించి భారతదేశానికి సత్య-సత్యమైన ఆత్మిక సేవ చేయాలి. సర్వ శక్తివంతుడైన తండ్రి నుండి శక్తి తీసుకొని పంచ వికారాలనే శత్రువు పై విజయము పొందాలి.
2. మనుష్యుల నుండి దేవతలుగా అగుటకై తప్పక పవిత్రముగా అవ్వాలి. జ్ఞాన ధారణ చేసి ముగ్ధ నుండి పుష్పాలుగా తయారై ఇతరులను కూడా తయారు చేయాలి.

వరదానము:- “ ఈశ్వరీయ ఘనతలో (శాన్ లో) ఉండి భవ్యంగా, విశాలంగా తయారై

సర్వ దుఃఖాల నుండి (పరేశాన్ ల నుండి) ముక్తి భవ ”

సదా “నేను బాప్ దాదా కంటిపాపను”, నా కనులలో లేక దృష్టిలో ఏ ఇతర వస్తువు ఇమడలేదు అను శాన్ లో ఉంటే రకరకాల దుఃఖాలు స్వతహాగా సమాప్తమైపోతాయి. ఎలాంటి ఫిర్యాదులు ఉండవు. ఎవరు ఎంత శ్రేష్ఠమైన శాన్ లో స్థితమై ఉంటారో వారికి అంత గౌరవము (మాన్) కూడా స్వతహాగా ప్రాప్తి అవుతుంది. అంతేకాక వారి ప్రతి కర్మ శాన్ దార్ గా (కీర్తివంతముగా) అవుతుంది.

స్లోగన్:- “తమ సర్వస్వాన్ని తండ్రి అభినము చేయువారే బ్రహ్మలు”

లేక “ బ్రహ్మలనగా తమ సర్వస్వాన్ని తండ్రి అభినము చేయువారు ”

నోట్ - శాన్ - శుద్ధమైన గర్వము

పరేశాన్ - దుఃఖము

శాన్ దార్ - కీర్తివంతముగా

మాన్ - గౌరవము


